

महाराष्ट्र राज्यातील स्थानिक स्वराज्य संस्थांच्या राखीव प्रभागामधून निवडणूक लढवू इच्छिणा-या मागासवर्गीय उमेदवारांच्या जाती दावा पडताळणीबाबत.

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक : सीबीसी-१०/२००७/ प्र.क्र.२५० /मावक-५

मंत्रालय, मुंबई-४०० ०३२.

दिनांक : २० सप्टेंबर, २०११.

- वाचा : १ शासन निर्णय, सामाजिक न्याय व विशेष सहाय्य विभाग, क्रमांक सीबीसी-१० / २००७/ प्र.क्र.२५० /मावक-५, दिनांक १७ जुलै, २००९
- २ शासन निर्णय, सामाजिक न्याय व विशेष सहाय्य विभाग, क्रमांक सीबीसी-१०/ २००७/ प्र.क्र.२५० /मावक-५, दिनांक २८ एप्रिल, २०११

प्रस्तावना :

राज्यातील स्थानिक स्वराज्य संस्थेच्या उदा.महानगरपालिका, नगरपालिका, नगर परिषद, नगर पंचायती, जिल्हा परिषद, पंचायत समिती, ग्रामपंचायत इत्यादी मधील मागासवर्गीयांसाठी आरक्षित असलेल्या प्रभागात निवडणूक लढवू इच्छिणा-या मागासवर्गीय उमेदवारांनी त्यांचे जाती प्रमाणपत्र पडताळणी अर्ज सादर करण्याबाबतची कार्यपध्दती दिनांक १७ जुलै, २००९ व २८ एप्रिल, २०११ अन्वये विहित करण्यात आलेली आहे. आता, स्थानिक स्वराज्य संस्थे अंतर्गत राखीव जागांकरिता निवडणूक लढवू इच्छिणा-या मागासवर्गीय उमेदवारांच्या जाती प्रमाणपत्राची पडताळणी करण्याकरीता शासन अधिसूचना दिनांक ३० जुलै, २०११ अन्वये जिल्हाधिकारी यांचे अध्यक्षतेखाली जिल्हानिहाय ३५ जाती प्रमाणपत्र पडताळणी समित्या गठीत करण्यात आलेल्या आहेत. त्यानुसार कार्यान्वीत होणा-या पडताळणी समितीच्या कार्यपध्दतीबाबत दिनांक १७ जुलै, २००९ च्या शासन निर्णयात सुधारणा करण्याची बाब शासनाच्या विचाराधीन होती.

शासन निर्णय :

राज्यातील स्थानिक स्वराज्य संस्थांच्या राखीव प्रभागातून निवडणूक लढवू इच्छिणा-या मागासवर्गीय उमेदवारांच्या जाती दावा पडताळणीसंदर्भात निर्गमित करण्यात आलेले

दिनांक २८ एप्रिल, २०११ चे शासन शुध्दीपत्रक अधिक्रमीत करण्यात येत असून याबाबत दिनांक १७ जुलै, २००९ च्या शासन निर्णयातील परिच्छेद २, ३ व ४ मध्ये सुधारणा करण्यात येत असून सदर परिच्छेद खालीलप्रमाणे वाचण्यात यावेत :-

२. "निवडणूक लढविण्यासाठी इच्छुक मागासवर्गीय उमेदवारांनी त्यांचा जाती दावा पडताळणीसाठी विहित नमुन्यातील अर्जासह आवश्यक ते पुरावे व कागदपत्रे संबंधित स्थानिक स्वराज्य संस्थांचा निवडणुकीचा कार्यक्रम घोषित होण्यापूर्वी ६ महिने आधी तथापि, ४ महिने पूर्वी संबंधित जिल्हाधिकारी यांच्याकडे सादर करावेत."

३. "जिल्हाधिकारी यांनी वरील अर्ज जाती प्रमाणपत्र पडताळणी समितीच्या वतीने स्विकारून ते स्वतःच्या ताब्यात ठेवावेत. प्राप्त अर्जांची दिनांकनिहाय नोंद करून त्याची साक्षात्कृत प्रत संबंधित विभागीय जाती प्रमाणपत्र पडताळणी समित्यांकडे पाठवावी. सदर पडताळणी अर्ज स्विकारण्याबाबत, शासनाचे यासंदर्भात विशिष्ट आदेश असल्याशिवाय, विहित करण्यात आलेली मुदत जिल्हाधिकारी कार्यालयाने कटाक्षाने पाळावी."

४. "विभागीय जाती प्रमाणपत्र पडताळणी समितीचे सदस्य व सदस्य सचिव हे त्यांच्या समितीच्या अखत्यारीत असलेल्या जिल्ह्यातील, स्थानिक स्वराज्य संस्थेच्या निवडणुकीकरीता गठित करण्यात आलेल्या, जिल्हानिहाय जाती प्रमाणपत्र पडताळणी समितीचे अनुक्रमे सदस्य व सदस्य सचिव असतील.

अ) निवडणूक लढविण्यासाठी ज्या इच्छुक मागासवर्गीय उमेदवारांचे जाती दावा पडताळणीचे प्रस्ताव सदर शासन निर्णय पारित होण्यापूर्वी विभागीय जाती प्रमाणपत्र पडताळणी समितीकडे प्राप्त झालेले असतील व त्याच्यावर सुनावणीची वा पडताळणीची कार्यवाही झालेली नसेल, असे प्रस्ताव संबंधित विभागीय जाती प्रमाणपत्र पडताळणी समितीने त्यांच्या विभागातर्गत असलेल्या जिल्ह्याच्या जिल्हानिहाय जाती प्रमाणपत्र पडताळणी समितीकडे त्याबाबतची सविस्तर नोंद घेऊन वर्ग करावेत.

ब) जिल्हानिहाय जाती प्रमाणपत्र पडताळणी समितीने त्यांच्याकडे प्राप्त झालेल्या जाती दावा प्रस्तावावर तीन महिन्यांच्या आत पडताळणी करून त्याबाबत निर्णय घेण्यात


याचा व त्याप्रमाणे संबंधित उमेदवारास अवगत करावे. ज्या प्रकरणी सखोल तपासणीची आवश्यकता आहे, अशा प्रकरणी संबंधित समितीने पडताळणीबाबतचा निर्णय ४ महिन्यांच्या आत (एक महिन्याच्या वाढीव मुदतीत) देणे क्रमप्राप्त राहिल."

२. उपरोक्त सुधारणांबरोबरच सदर दिनांक १७ जुलै, २००९ च्या शासन निर्णयातील उर्वरित ५ ते ७ मधील तरतुदीस अनुसरून कार्यवाही करण्यात यावी, याची सर्व संबंधित प्राधिका-यांनी नोंद घ्यावी.

३. वरील सूचनांची काटेकोरपणे अंमलबजावणी करण्यात यावी.

४. हा शासन निर्णय महाराष्ट्र शासनाच्या वेबसाईटवर (www.maharashtra.gov.in) उपलब्ध करून देण्यात आला असून, त्याचा संगणक सांकेतांक क्र.२०११०९२०१८२३४०००१ असा आहे.

महाराष्ट्राचे राज्यपाल यांच्या आदेशानुसार व नावाने,


(विनेश वाघभारे)
सचिव, महाराष्ट्र शासन

प्रत :

मा.राज्यपाल यांचे सचिव

मा.मुख्यमंत्री यांचे प्रधान सचिव

मा.मंत्री, (सा.न्या.) यांचे खाजगी सचिव

मा.राज्यमंत्री, (सा.न्या.) यांचे खाजगी सचिव

प्रधान सचिव, सामाजिक न्याय विभाग, मंत्रालय, मुंबई

प्रधान सचिव, आदिवासी विकास विभाग, मंत्रालय, मुंबई

प्रधान सचिव, नगर विकास विभाग, मंत्रालय, मुंबई

प्रधान सचिव, ग्राम विकास विभाग, मंत्रालय, मुंबई

सर्व विभागीय आयुक्त (महसुल),

सर्व जिल्हाधिकारी तथा जिल्हा दंडाधिकारी,

महासंचालक, माहिती व जनसंपर्क संचालनाय,

त्यांना विनंती करण्यात येते की, सदर शासन निर्णयास व्यापक प्रसिध्दी देण्यात यावी.

संचालक, समाजकल्याण, महाराष्ट्र राज्य, पुणे

संचालक, विमुक्त जाती, भटक्या जमाती, महाराष्ट्र राज्य, पुणे.

सर्व विभागीय समाजकल्याण अधिकारी,

सर्व समाजकल्याण अधिकारी, गट-अ, जिल्हा परिषद,

सर्व विशेष जिल्हा समाजकल्याण अधिकारी

सर्व विभागीय जाती प्रमाणपत्र पडताळणी समित्या / सर्व जिल्हानिहाय पडताळणी समित्या.

निवड नस्ती मावक -५.